

## AVVIŻI

1. Inheggu lill-qarrejja ta' dan il-fuljett, kif ukoll lil dawk li jiġu ghal-laqgħat ta' talb, jew jiġu jitolbu matul il-ġimgħa il-Girgenti, biex jieħdu formola ta' applikazzjoni għal shubija (*Membership*) fil-Moviment Madonna tal-Konsagrazzjoni,, li issa hemm miktubin fih mijiet kbar ta' devoti tal-Madonna.

Dawn il-formoli tistgħu toħduhom mill-Girgenti stess jew, jekk ma tistgħux tmorru il-Girgenti, tiktbu lill-Editor ta' dan il-Fuljett:

**Bro. Victor Privitera,  
Stella Maris College  
Gżira.**

Għal aktar informazzjoni staqsu lil xi Membru tal-Kumitat.

2. Inhabbrulkom li s-Seba' Ktieb bl-Ingliz fis-serje: *Titular Ġdid* ġie ppubblikat u tistgħu tixtruh mill-Girgenti, jew tiktbu lis-Segretarja tal-Kumitat

**Dr. Sylvana Spiteri LL.D.,  
6/A2, Main Street, Siġġiewi,**

jew lil Bro. Victor, fl-indirizz ta' fuq.

3. Dawk li qalghu xi grazzja huma mitlubin jiktblu mingħajr dewmien. Agħtu dettalji kemm tistgħu fuq il-grazzja li qlajtu. Tinsewx tibagħtu isimkom, l-indirizz, in-numru tat-telefon. Dan aghmluh anke jekk ma tkunux tridu li jidher isimkom fil-fuljett. F'dan il-każ isimkom ma jiġix ippubblikat, imma jinżamm mar-rekords l-oħra tal-Ġrajjet tal-Girgenti.

4. Il-Laqqgħat ta' talb li jmiss se jsiru kif ġej:

Il-Hadd 4 ta' April fil-5.30 pm

Il-Hadd 18 ta' April fil-5.30 pm

Il-Hadd 2 ta' Mejju Pellegrinaġġ fis-6 pm

Il-Hadd 16 ta' Mejju fis-6.30 pm

Il-Hadd 6 ta' Ġunju fis-6.30 pm

Il-Hadd 20 ta' Ġunju fis-6.30 pm

Il-Hadd 4 ta' Lulju fis-6.30 pm

Il-Hadd 18 ta' Lulju fis-6.30 pm

Il-Hadd 1 ta' Awissu fis-6.30 pm

Il-Hadd 15 ta' Awissu fis-6.30 pm

**DIJKARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.**

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 38

APRIL 1999

JITQASSAM BLA HLAS



*Il-kamra-kappella fid-dar ta' Ġuża Mifsud*

## IT-TWISSIJET TA' ĠUŻA MIFSUD

Is-snin jgħaddu u ma jistennew lil hadd. Is-snin ta' Ġuża Mifsud għaddew ukoll imma t-twissijiet u l-messaġġi tagħha għadhom hemm.

Jekk taqraw il-kotba li ġew ippubblikati s'issa fuq il-Ġrajjet tal-Girgenti u li fihom il-Messaġġi kollha li l-ghaziża Ġuża għadditilna min-naha tal-Madonna, flimkien mat-twissijiet tagħha stess, ma tistgħux ma żzommux din is-sena 1999 bhala wahda mis-snin l-aktar importanti fl-istorja tad-dinja u tal-umanità. Jiena se ngib siltiet bid-data u l-paġna, mis-seba' ktieb. Ġuża ma kinetx twissina biex twerwirna imma biex inżidu fit-talb li huwa tant meħtieġ illum biex Alla jehlisna mill-kastig li d-dinja haqqa. Jalla nisimghu minn Gesù u l-ghaziża Ommu.



**1. P. 43, Jannar 1996.**

“Din il-litanija (it-twila) irridu nibdew nghiduha ... halli l-Mulej ihares lejn dak li nkunu nitolbu. Jiena naf li sas-sena elfejn id-dinja ha tbatif hafna. Mhux fil-boghod hafna ghandu jsir xi haġa. Hemm xi haġa ohra, li s-Sinjura tal-Hajja qaltli: “Itlob hafna lill-Mulej biex ma tiġix fid-dinja ... mard li qatt ma kien fid-dinja dan ...”

**2. P. 55, Marzu 1996.**

Noqogħdu attenti għax mal-hażin irid ukoll ibati t-tajjeb, għax jekk il-Mulej jibgħat xi haġa kontra l-hażen, jehel it-tajjeb ukoll. Il-Mulej għandu hafna sabar u jdum ma jagħdab, imma jekk jagħdab jista' jasal xi haġa fid-dinja – xi terremot, jew xi mard kbir. Lil Alla hadd ma jikkmandaH! Tafu x'jikkmandaH? “ It-talb!”

**3. P. 84, Lulju 1996.**

Il-Madonna qaltli: “Fis-sema, l-affarijiet li qegħdin isiru fid-dinja kollha nkunu nafu bihom. Kemm qegħdin isiru erruri u affarijiet ta' mibegħda l-aktar kbira. ... Jiena għalhekk għedtlek, jekk inhu se jsir xi talb ara kif ha tagħmlu għad-dinja kollha għaliex id-dinja kollha għaddejja minn dlam kbir, dlam kbir hawn fuq in-nies, nies tant huma ibsin, tant għandhom qalbhom tal-azzar li saru qishom kadavri immermra f'qabar, ma jhossu xejn għal haddiehor. Dak li jiġi min-naha tad-dlamijiet jagħmluh, ifarrku u jkissru, joqtlu u jidfnu nies innocenti li qegħdin jehlu f'dawn l-affarijiet ta' dawn in-nies li qegħdin jippreparaw għal hafna gwerer u gwerer l-aktar kbar.”

**4. P. 85, Lulju 1996.**

... Qisuh dan il-kliem, biex nibdew nagħtu glorja lis-Sema, għax jaqblilna, tafux, għax li kieku mhux għax hemm it-talb tal-Mulej Ġesù u tal-Madonna, kieku qegħdin il-bahar, fejn Filfla nghumu. ... Toħdux biż-żufjett dan li qed ngħidilkom, huduh bis-serjetà, għax ġew nies għandi minn barra minn Malta u ma ngħidilkomx kemm qaluli diskors, għax jien ma ridtx ngħidulhom imma dawn kienu jafu minn x'imkien iehor. ... Jiena għidtlu: “Jiena naf li sakemm nagħlqu l-Elfejn Sena, fid-dinja se nkomplu nsofru hafna tbatijiet 'l hawn u 'l hemm, kemm min-naha tal-Mulej u kemm min-naha ta' nies vjolenti u nies li għandhom qalbhom tal-azzar, li jridu l-gwerer, li jridu jagħmlu affarijiet koroh.” Jiena dan nafu mhux minn dan il-bniedem; jiena li nkun nafu meta jkolli xi kuntatt min-naha tas-Sema.

**5. P. 85, Lulju 1996.**

Ngħidilkom biex nafdaw fl-id setghana ta' Kristu, il-Feddej tagħna Ġesù tal-Ewkaristija li qiegħed jitlob għalina hafna mit-tabernakli tad-dinja kollha biex l-Id kbira tal-imhabba u l-hniena t'Alla, thenn għalina u għad-dinja u mhux inkunu fi flaġell, flaġell ikbar minn ta' gwerra, għaliex jekk ikun hawn jew għarar kbir jew terremot jew xi haġa ohra ... ngħidilkom li jkun aghar minn gwerra. Il-gwerer koroh hafna imma dawn aktar għax jaqgħu jew jerqu bliet f'salt!

**6. P. 97, Awissu 1996.**

Noqogħdu attenti u nobdu hafna lill-Mulej għax il-Mulej jekk nitolbu u nobduh, jekk hemm xi affarijiet mir-rieda ta' idejha li jkunu ser isiru fuq id-dinja b'kastig, jiena qed naċċertakom li jekk nitolbu bil-qalb u bil-hniena dawn l-affarijiet ma jasalx li jagħmilhom.

**7. P. 102, Settembru 1996.**

... Ilni naf biha, illi ha jkollna xi haġa fid-dinja ftit żmien iehor li ha tinkwetana. Jista' jkun li jkunu mill-annimali selvaġġi li jkun ġej, kollox minn idejha il-Mulej ikun ġej, hu! Nitolbu biex il-Mulej Alla jhenn għalina u ma jibgħatliniex affarijiet koroh fid-dinja.

**8. P. 122, Jannar 1997.**

Mhux jgħinha s-sewwa d-dinja?! Kieku mhux jgħinha d-dinja, insibu rasna taht it-terrapien.... Jiena ha ngħidilkom li sas-sena elfejn mhux se jkollna tant ferh u paċi f'qalbna għaliex sas-sena elfejn ha nibqgħu sejrjn b'din il-mibegħda, b'dawn il-hafna nies li ma jemmnux bil-kbir Alla u ma jemmnux fis-Sema.

**9. P. 127, Frar 1997.**

“... kieku jitwerwru kieku tghidilhom id-diskors li qiegħed għandek u għadek ma għedtux – x'ġej għad-dinja. Kemm huma affarijiet tal-biża' dawn l-affarijiet jekk il-kbir Alla jużahom minhabba tal-ebusija ta' hafna nies mid-dinja li huma ta' awtorità hażina, ta' awtorità kiefra, vjolenti għas-Sema.”

**10. P. 132, messagg rekordjat f'Mejju 1994.**

... nagħmlu l-kuraġġ biex nitolbu lil Alla biex ikollu hniena mid-dinja bħal issa, għax jekk se nibqgħu sejrjn hekk hemm xi haġa ohra li jekk il-Mulej Alla ma jzommx idejha fuqhom dawn l-affarijiet ha nitfarrku hafna aktar milli qegħdin nitfarrku.

**11. P. 133, l-istess messagg.**

Hija Padre Pio, li qiegħed fis-Sema, kien iwissihom bil-qalb lil-dawn it-Taljani u kien jgħidilhom: “Ishru u itolbu għax ma tafux x'ġej fuq l-Italja. Bid-dnubiet li herġin minn dan il-post, ha jkun hawn tbeżbiza.

*L-Editur*

## ITTRA LILL-MADONNA

*Fil-kaxxa li hemm il-Girgenti sibna din it-talba lill-Madonna:*

**Għaziza Madonna,**

**Jiena, illum, ġejt hawnhekk, hdejk. Nitolbok li tfejjaqni mill-isturdament.**

**Skużani, Madonna, ta' kemm forsi xi drabi offendejtek. Ahfirli! Ahfirli! Inhobbok għal dejjem. XXX.**

**Itlob għall-familja kollha tiegħi u żommha dejjem taht il-harsien tiegħek.**

**Madonna hu hsiebi XXX**

**(Iffirmata) Tifla ta' hdax-il sena.**

